

اقبال کا نظریہ اجتہاد

ڈاکٹر عبدالمعنی

پاکستان میں اقبال کے نظریہ اجتہاد پر عمل درآمد کے متعلق پروفیسر مشیر الحق صاحب کا جو مضمون "تحقیقات اسلامی" کے شمارہ اپریل تا جون ۶۸۲ میں شائع ہوا ہے وہ صرف اقبال کے خطبات مدراس پر بلکہ اس کے بھی ایک باب پر مبنی ہے جس کا انگریزی سے اردو میں ترجمہ "الاجتہاد فی الاسلام" کے عنوان سے کیا گیا ہے اور یہ خطبات پر مشتمل اردو کتاب "تشکیل جدید الہیات اللہ" کا چھٹا خطبہ ہے۔ ظاہر ہے کہ یہ خطبات ایک سلسلے سے دیئے گئے ہیں اور چھٹے خطبے میں جو کچھ کہا گیا ہے وہ قبل کے پانچ خطبات کے تسلسل میں ہے۔ پھر خود چھٹے خطبے سے لی ہوئی جن عبارتوں پر پروفیسر مشیر الحق صاحب نے اقبال کے نظریہ اجتہاد پر اپنا ذاتی نقطہ نظر استوار کیا ہے وہ بھی خاص اسی خطبے میں اپنے سیاق و سباق رکھتی ہیں۔ چنانچہ پوری کتاب اور زیر نظر خطبے دونوں کے پس منظر میں اقبال کے بیانات پر ایک نظر ڈالنے سے واضح ہوتا ہے کہ پروفیسر مشیر الحق صاحب نے جو خیالات اقبال سے منسوب کئے ہیں وہ خود دراصل پروفیسر صاحب کے اپنے خیالات ہیں اور اقبال سے ان کا کوئی تعلق اس کے سوا نہیں کہ پروفیسر صاحب نے اپنے متجدد و نئے افکار کو گویا مستند ثابت کرنے کے لئے اکابر و مفکرین اسلام میں سے ایک نمایاں ترین شخصیت علامہ اقبال کا استحصال کیا ہے۔ اس کیلئے مجھے نہ تو تمام خطبات کا حوالہ دینے کی ضرورت محسوس ہوتی ہے نہ اقبال کی دوسری بے شمار تحریروں کا، بلکہ صرف اسی خطبے کے چند بیانات کافی ہیں جن پر پروفیسر مشیر الحق صاحب کا نظریہ اجتہاد مبنی ہے۔

"تشکیلیں جدید الہیات اسلامیہ" کے صفحہ ۲۵۶ کے حوالہ سے زیر نظر مضمون میں بتایا گیا ہے کہ اقبال کے نزدیک انہی کے لفظوں میں "قرآن کوئی قانونی ضابطہ نہیں ہے"

لیکن درحقیقت یہ جلد کتاب کے لاہور ایڈیشن مطبوعہ ۱۹۵۸ء کے صفحہ ۲۵۵ پر اس کی آخری سطر کے آغاز میں ہے، جب کہ اسی صفحہ پر زیر بحث موضوع کے متعلق اپنی ”معروضات“ کی ابتدا کرتے ہوئے اقبال نے جو سب سے پہلا نکتہ پیش کیا وہ یہ ہے :-

”ادلیہ کہ صدر اسلام سے لے کر قریب قریب اس زمانے تک

جب عباسی برسر اقتدار آئے قرآن مجید کے سوا مسلمانوں کا کوئی دوسری

قانون نہیں تھا“

غور کرنے کی بات ہے کہ ”قرآن کوئی قانونی ضابطہ نہیں ہے“ تو پھر عباسیوں کے برسر اقتدار آنے تک ”قرآن مجید کے سوا مسلمانوں کا کوئی تحریری قانون نہیں تھا“ کا کیا مطلب؟ کیا یہ تضاد خود اقبال کی فکر میں ہے یا اس شخص کے ذہن میں جو اقبال کی فکر پیش کرنے کا دعویٰ کر رہا ہے؟ میرا خیال ہے کہ پورے سیاق و سباق میں اگر قرآن کے ”تحریری قانون“ ہونے اور کوئی ”قانونی ضابطہ“ نہ ہونے کے الفاظ پر غور کیا جائے تو صاف معلوم ہو گا کہ اقبال درحقیقت قرآن کو مسلمانوں کا دستِ حیات تسلیم کرتے ہوئے صرف یہ کہنا چاہتے ہیں کہ دنیا کے انسانی دساتیر کی طرح قرآن کوئی اور محض ضابطہ قانون نہیں ہے اس لئے کہ، جیسا متعلقہ حوالے میں آگے کی عبارت ہے، ”قرآن کا حقیقی منشا یہ ہے کہ ذہن انسانی میں اس تعلق کا جو اسے کائنات اور خالق کائنات سے ہے اعلیٰ اور بہتر شعور پیدا کرے“ اس طرح اقبال کے دونوں بیانات میں تطبیق انہی کی وضاحت سے ہو جاتی ہے۔

پروفیسر مشیر الحق کا دیا ہوا زیر بحث اقتباس اس جملے پر ختم ہوتا ہے: ”لیکن سوال یہ ہے کہ جس وحی و منزل کا موضوع حیات انسانی کے مدارج عالیہ سے ہے اسے اس قسم کے اصولوں یا قواعد و ضوابط سے کیا تعلق؟“ اب دیکھئے کہ اس سوال کا جواب خود اقبال کیا دیتے ہیں؟

”اس کا جواب ہمیں عیسائیت کی تاریخ سے ملے گا جس کا ظہور یہود کی قانون

پرستی کے خلاف ایک شدید ردِ عمل کے طور پر ہوا۔ عیسائیت نے دوسری

دنیا کے تصور سے اتنا تو ضرور کیا کہ زندگی میں روحانیت پیدا کر دی۔“

یہ بیان بھی صفحہ ۲۵۶ پر ٹھیک اس جملے کے بعد ہی ہے جس پر پروفیسر مشیر الحق صاحب

نے اپنا اقتباس ختم کر دیا ہے۔ اس کا مطلب یہ ہے کہ موصوف کا زیر نظر مضمون اپنے موضوع کے سیاق اور سابق دونوں کو یکسر نظر انداز کر کے تحریر کیا گیا ہے، ورنہ زیر نظر بیان بھی یہ بتانے کے لئے کافی ہے کہ قرآن کو ”قانونی ضابطہ“ نہ کہہ کر اقبال فی الواقع کس چیز کی تردید کرنی چاہتا ہیں۔ یہ چیز ہے ”قانون پرستی“ جس کی مذمت خود قرآن نے یہود کی ان قانون ساز یوں کے سلسلے میں کی ہے جن کے مطابق انھوں نے خدا کی بہت سی نعمتوں کو اپنے اوپر حرام کر لیا تھا اور اس طرح دین کو قانونی موٹنگائیوں کا ایک کھیل بنا کر رکھ دیا تھا، جس کا نتیجہ یہ ہوا کہ ان کے لئے دین ایک ایسا بھاری بوجھ بن گیا جس کے اٹھانے کی سکت ان میں نہ تھی اور وہ بہت کثرت قانون شکنی کر کے اپنے دین کو ایک مذاق بنانے ہوئے تھے۔

حقیقت حال کی اس وضاحت کے بعد پروفیسر مشیر الحق کا یہ بیان کچھ دیدہ دلیری ہی کہا جاسکتا ہے یا سادہ لہجی کہ:-

”قرآن کو قانونی ضابطہ کی حیثیت نہ دینے کے باوجود اقبال نے اس سوال کا کوئی واضح جواب نہ دیا ہے کہ جب قرآن قانونی ضابطہ کی کتاب نہیں ہے تو پھر اس میں مذکور قانونی احکامات کی ابدیت کی بنیاد کیا ہو سکتی ہے؟“

در اصل یہی وہ مغالطہ ہے جو پروفیسر مشیر الحق اقبال کی نکر دینی کے بارے میں پیدا کر چکے ہیں اور اسی مقصد کے لئے موصوف نے اقبال کے نظریہ اجتہاد کی منافی ترجمانی کی ہے یہاں تک کہ قرآن کے قانونی احکامات کی ابدیت تک کا سوال اٹھا دیا ہے۔ اول تو یہ بات ہی سرے سے غلط ثابت ہو گئی ہے کہ اقبال قرآن کے احکامات کی قانونی حیثیت کے قابل نہ تھے۔ دوسرے اس خطبے کے اوائل میں انھوں نے قرآنی احکام کی ابدیت کی بنیاد یہ بتائی ہے:

”..... اس نئی تہذیب (یعنی اسلام) نے اتحاد عالم کی بنا اسول توحید پر رکھی۔ لہذا بطور اساسی ریاست اسلام ہی وہ علمی ذریعہ ہے جس سے ہم اس مقصد میں کہ توحید کا یہ اصول ہماری حیات عقلی و جذباتی میں ایک زندہ عنصر کی حیثیت اختیار کر لے کامیاب ہو سکتے ہیں۔ اس اصول کا تقاضہ ہے کہ ہم صرف اللہ کی اطاعت کریں نہ کہ ملوک و سلاطین کی، پھر چوں کہ ذات الہیہ ہی حقیقت

روحانی اساس ہے زندگی کی لہذا اللہ کی اطاعت فطرتِ صحیح کی اطاعت ہے۔ اسلام کے نزدیک حیات کی یہ روحانی اساس ایک قائم و دائم جذبہ ہے جسے ہم اختلافات اور تغیر میں جلوہ گرہ دیکھتے ہیں۔ اب اگر کوئی معاشرہ حقیقتِ مطلقہ کے اس تصور پر مبنی ہے تو پھر یہ بھی ضروری ہے کہ وہ اپنی زندگی میں ثبات اور تغیر دونوں خصوصیات کا لحاظ رکھے۔ اس کے پاس کچھ تو اس قسم کے دائمی اصول ہونا چاہئیں جو حیاتِ اجتماعیہ میں نظم و انضباط قائم رکھیں، کیونکہ مسلسل تغیر کی اس بدلتی ہوئی دنیا میں ہم اپنا قدم مضبوطی سے جما سکتے ہیں تو دوامی ہی کی بدولت۔۔۔ (ص ۲۲۵)

اب اس سے زیادہ واضح جواب ایک فلسفیانہ خطبے میں کیا ہو سکتا ہے؟ اس سلسلے میں اقبال کے بیانات کو اگر صحیح روشنی میں دیکھا جائے تو معلوم ہوگا کہ قرآن ہی کو نہیں اقبال حدیث کو بھی اسلامی قانون کا ایک ماخذ، بلاشبہ حدیث کی تسلیم شدہ حیثیت کی حدود میں تسلیم کرتے ہیں۔ صفحہ ۲۶۲ پر ان کے مندرجہ ذیل بیان کا مطلب یہی ہے۔

”جہاں تک مسئلہ اجتہاد کا تعلق ہے ہمیں چاہئے ان احادیث کو جن کی حیثیت سراسر قانونی ہے ان احادیث سے الگ رکھیں جن کا قانون سے کوئی تعلق نہیں ہے۔“

بات یہ ہے کہ اسلام میں اجتہاد کی وہ پوری بحث ہی جو اقبال نے کی ہے قرآن و حدیث کو بنیادی آخذ قانون مان کر کی گئی ہے۔ یہ بات پروفیسر مشیر الحق صاحب کو بھی معلوم ہے۔ پھر انھوں نے قرآن کے ایک سرچشمہ قانون ہونے یا نہ ہونے کی بحث کیوں اٹھائی؟ اس کے علاوہ اور اس سے بھی زیادہ معنی خیز سوال یہ ہے کہ جعفر شاہ صاحب پھلواری جیسے منکر حدیث کو، جن کے علم دین کا بھی کوئی اعتبار و استناد نہیں، پروفیسر صاحب اپنے نقطہ نظر کی حمایت میں بطور سند کیوں لائے، جبکہ علامہ ابوالاعلیٰ مودودی جیسے شہرہ آفاق اور عصر حاضر کے سب سے بڑے عالم دین کا انھوں نے ایک حوالہ بھی نہ دیا؟ زیر نظر مضمون کے مطالعہ سے ان سوالوں کا ایک ہی جواب ملتا ہے، وہ یہ کہ پروفیسر صاحب پاکستان میں

قانون اسلامی کے نشانہ پر ان لوگوں کا اثر دیکھنا چاہتے ہیں جنہوں نے اپنی کم علمی اور کم فکری کی بنا پر اسلام کا چہرہ مغربی مستشرقین کی طرح مسخ کرنے کی کوشش کی ہے۔ اسی لئے وہ ترکی سے پاکستان تک کے تنگ نظر متجددین کو مفکرین اسلام بنا کر پیش کرتے ہیں۔ حالانکہ انھیں اچھی طرح معلوم ہے کہ اقبال ایسے طالع آزمائے خود پسندوں کے سخت مخالف تھے اور دین اسلام یا شریعت محمدی میں ان کی مداخلت، بے جا کے قطعاً روا دار نہ تھے۔ میں ”الاجتہاد فی الاسلام“ ہی سے چندہ اقتباسات دیتا ہوں جن سے واضح ہوتا ہے کہ اجتہاد کا اہل اور حق دار اقبال پختہ مذہبی عقیدے کے اصحاب علم کو سمجھتے تھے، نہ کہ دین سے کھلواڑ کرنے والے اناٹیلو کو

”..... لہذا اسلامی نقطہ نظر سے ریاست کے معنی ہوں گے ہماری یہ کوشش

کہ ہم جسے روحانی کہتے ہیں اس کا حصول اپنی بریت اجتماعیہ ہی میں کریں.....

در اصل ترک وطن پرستوں نے ریاست اور کلیسا کی تفریق کا اصول مغربی

سیاست کی تاریخ انکار سے اخذ کیا..... اس لحاظ سے دیکھا جائے تو

ترک وطن پرستوں کا نظریہ ریاست بڑا غلط اور گمراہ کن ہے، کیوں کہ اس

کی رو سے یہ ماننا لازم آتا ہے کہ اسلام کے اندر بھی کوئی ثنویت کام کر رہی

ہے، حالانکہ اسلام میں اس کا سرے سے کوئی وجود ہی نہیں.....

چنانچہ اس بڑے ہی بالبصر اہل قلم (سعید حلیم پاشا) کا خیال ہے کہ تہذیب

جدید کو، جس کی بنا وطنی انانیت پر ہے، انسان کے دور وحشت و بربریت

ہی کی ایک شکل تصور کرنا چاہئے۔ (ص ۲۳۹-۲۴۰)

”..... یاد رکھنا چاہئے، آزاد خیالی کی یہی تحریک اسلام کا نازک ترین لمحہ

بھی ہے۔ آزاد خیالی کا رجحان بالعموم تفرقہ اور انتشار کی طرف ہوتا ہے۔

لہذا نسلیت اور قومیت کے یہی تصورات جو اس وقت دنیا نے اسلام میں

کار فرما ہیں اس وسیع مطلع نظر کی نفی بھی کر سکتے ہیں جس کی اسلام نے مسلمانوں

کو تلقین کی ہے۔ پھر اس کے علاوہ یہ بھی خطرہ ہے کہ ہمارے مذہبی اور سیاسی

رہنما حریت اور آزادی کے جوش میں، بہ شرطے کہ اس پر کوئی روک عائد نہ کی

گئی، اصلاح کی جائز حدود سے تجاوز کر جائیں۔ (ص ۲۵۲)

”..... زندگی چوں کہ ماضی کا بوجھ اٹھانے آگے بڑھتی ہے اس لئے ہمیں چاہئے کہ جماعت میں تغیر و تبدل کا جو نقشہ ہم نے قائم کیا ہے اس میں قدرت پسندانہ قوتوں کی قدر و قیمت اور وظائف فراموش نہ کریں۔ تعلیمات قرآنی کی یہی وہ جامعیت ہے جس کا لحاظ رکھتے ہوئے جدید عقلیت کو اپنے ادارات کا جائزہ لینا ہوگا۔“ (ص ۲۵۷)

”..... جن حضرات نے تاریخ اسلام کا مطالعہ کیا ہے خوب جانتے ہیں کہ بہ لحاظ ایک نظام بدتیت و سیاست اسلام نے جو کام یابی حاصل کی ہے اس کا تقریباً نصف حصہ ہمارے فقہا کی قانونی ذہانت اور وظائف کا مہر ہون منت ہے۔“ (ص ۲۵۹)

”..... رہا ترکی شاعر (ضیا) کا مطالعہ سو میں سمجھتا ہوں وہ اسلام کے قانون عالمہ سے کچھ بہت زیادہ واقف نہیں۔ وہ نہیں سمجھتا کہ قرآن پاک نے وراثت کے بارے میں جو قاعدہ نافذ کیا ہے اس کی معاشی قدر و قیمت کیا ہے؟“ (ص ۱۶۱)

”..... اس کتاب کے مصنف (آگائیز) ”اسلامی نظریہ ہائے مالیات“ نے بغیر کوئی سند پیش کئے ہوئے یہ لکھ دیا ہے کہ اخلاف اور متزلزلہ کے نزدیک اجماع قرآن مجید کا بھی ناسخ ہے، حالانکہ اسلامی فقہ میں اس قسم کی غلط بیانی کی تائید میں کوئی ادنیٰ سے ادنیٰ مثال بھی پیش نہیں کی جاسکتی، نہ اتحاد میں ہیں اس طرح کا کوئی اشارہ ملتا ہے۔ (ص ۲۶۹)

”..... تجربہ کہتا ہے کہ جس حق و صداقت کا انکشاف عقل محض کی وساطت سے ہو اس سے ایمان و یقین میں وہ حرارت پیدا نہیں ہوتی جو وحی و منزل کی بدولت پیدا ہوتی ہے۔“ (ص ۲۶۷)

”..... یقین کبھی یورپ سے بڑھ کر آج انسان کے اخلاقی ارتقا میں

بڑی رکاوٹ اور کوئی نہیں رہے۔ برعکس اس کے مسلمانوں کے نزدیک ان بنیادی تصورات کی اساس چونکہ وحی و تشریح پر ہے جس کا صدور ہی زندگی کی انتہائی گہرائیوں سے ہوتا ہے لہذا وہ اپنی ظاہری خارجیت کو ایک اندرونی حقیقت میں بدل دیتی ہے..... ہمیں چاہئے آج اپنے اس موقف کو سمجھیں اور اپنی حیات اجتماعیہ کی از سر نو تشکیل اسلام کے بنیادی اصولوں کی رہ نمائی میں کریں۔“ (ص ۲۷۶-۲۷۷)

محولہ بالا عبارتوں سے حسب ذیل نتائج نکلتے ہیں:

- ۱۔ اجتہاد بہر حال قرآن حکیم کے احکام و ہدایات کی حدود میں ہوگا۔
- ۲۔ قرآن کے احکام و ہدایات کی تشریح و تفسیر احادیث سے بھی ہوتی ہے، بشرطہ کہ ان کی حقیقت و نوعیت کی وضاحت ہو جائے۔
- ۳۔ قرآن و حدیث کی ہدایات کی تعبیر و تعمیل دیانت دار علمائے دین ہی کر سکتے ہیں، جیسے دور قدیم کے فقہا ہوتے تھے۔
- ۴۔ ترکی جیسے مسلم ملک میں مجددین نے اسلامی شریعت میں جو ترمیم کی کوشش کی ہے وہ بالکل غلط و مجاہدانہ اور احمقانہ ہے۔

۵۔ اسلامی اجتہاد کے لئے مغربی دسیھی انداز کی جدت پسندی ناقابل قبول اور سخت تباہ کن ہوگی۔

میں سمجھتا ہوں کہ یہی نتائج اجتہاد کے متعلق اقبال کے نقطہ نظر کے اجزائے ترکیبی ہیں اور ان میں کئی بات ملتی طور پر مسلمہ ضوابط اجتہاد کے خلاف نہیں ہے۔ اس سلسلے میں اقبال کا یہ قول کہ ہم مد اپنی حیات اجتماعیہ کی از سر نو تشکیل اسلام کے بنیادی اصولوں کی رہ نمائی میں کریں، از خود وضاحت کرتا ہے کہ اقبال نے اجتہاد و تجدید کا ایسا کوئی نقطہ نظر پیش نہ کیا ہے جس سے پاکستان یا دیگر مسلم ممالک کے مغرب زدہ مجددین کی حمایت ہو۔ ”اسلام کے بنیادی اصول“ پوری ملت اسلامیہ میں معروف و مسلم ہیں اور ان سے متضاد جو تخیل بھی ترکی میں پیش کیا گیا اب پاکستان میں بعض لوگ پیش کر رہے ہیں وہ تحریف فی الدین ہے جس کے اقبال کسی حال میں رد و انکار نہیں۔

اس سورت واقعہ کے باوجود پروفیسر مشیر الحق صاحب رسوائے زمانہ مستشرقین کی جانی بھجانی تلقین اختیار کر کے اقبال کو مغرب زدہ متجددین کی صف میں لانے کے لئے عجیب و غریب منطق سے کام لیتے ہیں اور انتہا یہ ہے کہ جوابات اقبال کو متجددین سے بالکل الگ کرنے والی ہے اسی کو تو طرہ و طرہ کراہیں متجددین سے قریب لانے کے لئے بے دریغ استعمال کرتے ہیں۔ ایک مثال زیر نظر مضمون سے لیجئے۔ موصوف فرماتے ہیں :-

”قرآنی احکام کی ابدیت کو تسلیم کرنے کا تقاضا تو یہ تھا کہ اقبال یہ کہتے کہ حکم قرآنی پر کسی طرح سے نظر ثانی نہیں کی جاسکتی خواہ اس کی افادیت ہماری فہم ناقص میں آئے یا نہ آئے۔ اس کے بجائے انھوں نے قرآنی حکم کو قابل عمل ثابت کرنے کے لئے اپنی عقل، اپنے تجربے اور مشاہدے کو ایک طرح سے میاں قرار دیا۔“

گو یا کسی چیز کو تسلیم کرنے کا مطلب یہ ہوتا ہے کہ اس کی عقلی توجیہ نہ کی جائے اور اگر کی گئی تو یہ عقل کو معیار بنا لیا ہوا! پھر جس سیاق و سباق میں اقبال نے حکم قرآنی کی عاقلانہ تشریح کی ہے وہ یہ ہے کہ ترکی شاعر ضیاء کے بعض محمدانہ خیالات کی تردید اور عورتوں کے حقوق کے سلسلے میں اس کے موقف کی مخالفت اور اسلامی احکام کی ممانعت و دکالت کر رہے ہیں۔ ظاہر ہے کہ اگر اقبال قرآنی احکام کی ابدیت کے قائل نہ ہوتے تو ان احکام پر وارد ہونے والے اعتراضات کا رد کیوں کرتے؟ اب اس ستم نظر لینی کا کیا جواب ہے کہ اس رد ہی کو قرآنی احکام کی ابدیت کے متعلق اقبال کے ایمان میں کیڑے نکالنے کے لئے استعمال کیا جاتا ہے؟ یعنی بے چارے اقبال تو قرآن کا دفاع کر کے جرأت ایمانی نین فرست ایمانی کا ثبوت دے رہے ہیں مگر موٹو اس کے باوجود ایمان کی بجائے اقبال کی عقل کو معیار بنانے پر تے ہوئے ہیں؟ یہ کون سی عقلیت پسندی ہے؟ غور کیا جائے تو اس طرز استدلال کا ایک خاص مقصد ہے، وہ یہ کہ کسی طرح کھینچ تان کر اقبال کے یہاں عقل پرستی کا ثبوت مہیا کیا جائے۔ پھر اس کی سند پر متجددین و مستشرقین کی عقل پرستی کا جواز فراہم کیا جائے، حالانکہ اقبال نے ساری عقلی بحث متجدد و مستشرق عقل پرستوں ہی کے رد میں کی ہے۔ یہ عالم اسلام کی ایک محترم شخصیت کا بہت بے جا استعمال ہے۔ اب ذرا اسی سلسلے میں مصنف کے طرز استدلال کا ایک اور نمونہ

ملاحظہ کیجئے :-

”اقبال ہمارے درمیان موجود نہیں ہیں، وہ ہوتے تو بتائے کہ آج جب کہ مغربی دنیا سے جہیز کا رواج عملاً ختم ہو چکا ہے اور مشرقی دنیا میں اس پر قانونی پابندی عائد کرنے کی باتیں کی جا رہی ہیں، اسی کے ساتھ مہر فاطمی کے نام پر زیادہ مہر رکھنے کو خلاف سنت کہا جاتا ہے اور پھر ہماری سماجی اقدار مہر کی اداسیگی کو ”تعلق خاطر“ کے منافی سمجھتی ہیں، تو کیا ایسی صورت میں بھی یہ کہا جاسکتا ہے کہ عورت کو مالی مساوات حاصل ہے؟“

مطلب یہ کہ اگر زندہ اقبال نہیں تو مردہ اقبال کا استحصال کیا جائے اور اس کی طرف سے من لائی ترجمانی کر کے کسی طرح اس کے منہ میں اپنی وہ زبان دی جائے جو غیر اسلامی کلمات کا درد کرنے کی عادی ہو چکی ہے۔ محولہ بالا عبارت غلطی بائے مضامین کا ایک عبرت ناک ابنار ہے۔ سب سے پہلے ”جہیز“ کا معاملہ لیجئے۔ اس سلسلے میں خطبات اقبال کی اصل انگریزی عبارت یہ ہے:

‘..... the daughter according to Mohammadan law, is held to be full owner of the property given to her both by the father and the husband at the time of her marriage.’

(Reconstruction of religious thought in Islam,

Oriental Publishers, Delhi, 1975, P.170)

اس کا اردو ترجمہ ”تشکیل جدید الاهیات اسلامیہ“ میں تئذیر نیازی نے اس طرح کیا ہے: ”شہریت اسلامیہ کی رو سے لڑکی اس سارے جہیز کی خود ہی مالک ہے جو اسے

والدین سے ملتا ہے۔“ (۲۶۲)

ظاہر ہے کہ یہ ترجمہ بالکل غلط ہے۔ صحیح ترجمہ یہ ہوگا:

شہریت محمدی کے مطابق لڑکی کو اس جائیداد کا پورے طور پر مالک قرار دیا جاتا ہے جو اس کی شادی کے وقت اسے والد اور شوہر دونوں سے ملتی ہے۔“

اس سے واضح ہے کہ اقبال نے لڑکی کے لئے ”جانڈا“ کا لفظ استعمال کیا ہے، ”جہیز“ کا نہیں، جس پر ہمارے قابل پروفیسر صاحب نے بلا تحقیق اپنی دلیل بازی کی بنیاد استوار کی ہے۔ موصوف انگریزی داں ہیں اور وہ ایک نازک شرعی بحث دعویٰ تحقیق کے ساتھ فرما رہے ہیں، تو انہوں نے اصل کی بجائے ترجمے پر کیوں انحصار کیا؟ میرا خیال ہے کہ پروفیسر صاحب نے اصل عبارت پڑھی مگر انہوں نے اس کا مطلب سمجھ نہ سکے یا انہوں نے دانستہ غلط بیانی کی، اس لئے کہ جو لایا انگریزی عبارت کے فوراً بعد جو جملہ ہے اس میں ایک لفظ ”dower-money“ کا استعمال کیا گیا ہے جس کا اردو ترجمہ نذر نیلڈی ہے تو صحیح طور پر ”مہر“ کیا ہے، مگر فاضل مصنف نے اس کو ”dowry“ بمعنی جہیز سمجھ کر سلسلہ گفتگو کو غت ربود کر دیا ہے اور ”جانڈا“ کی جگہ ”جہیز“ کا لفظ بڑی خوش دلی اور مستعدی سے قبول کر لیا ہے۔

فاضل مصنف کے استدلال کا قصر تو اس رخصتی سے زمین بوس ہو جاتا ہے۔ اب ذرا ان کی عبارت آرائی کا یہ طرز تا شاہی دیکھئے کہ فرماتے ہیں ”ہماری سماجی اقدار مہر کی ادائیگی کو ”تعلق خاطر“ کے منافی سمجھتے ہیں۔“ یہ کس سماج کی اقدار ہیں اور جناب مصنف کا سماج ہے کیا؟ اسلام کی سماجی اقدار تو یہ بہر حال نہیں لہذا مصنف درحقیقت مغرب کی سماجی اقدار کو ”ہماری“ یعنی اپنی قرار دیتے ہیں۔ معلوم ہوا کہ اسلام اور اقبال کا سارا مطالعہ دراصل جدید مغرب زدہ معاشرے کی اقدار کے نقطہ نظر سے ہی کیا جا رہا ہے۔ ایک اور مغالطہ انگریزی لفظ کیجئے کہ ”مہر فاطمی کے نام پر زیادہ مہر رکھنے کو خلاف سنت کہا جاتا ہے۔“ اس جملے سے آشکار ہے کہ ”زیر بحث خطبے کے متعلقہ مقام پر موجد اور غیر موجد مہر کی بحث کے باوجود انہوں نے شریعت میں مہر کے مسئلے پر سنجیدگی سے غور و فکر نہیں کیا، چنانچہ انھیں ”مہر مثل“ کی کوئی خبر نہیں جو عورت کی معاشی و خاندانی حالت در دایت کے مطابق ہوتا ہے اور بالکل جائز ہے، نہ کہ ”خلاف سنت“۔

ان مباحث سے واضح ہوتا ہے کہ اقبال کے نظریہ اجتہاد کے متعلق پروفیسر مشیر الحق صاحب کا مضمون بہت ہی ناقص اور مغالطہ آمیز ہے۔ جہاں تک اقبال کے اپنے خیالات کا تعلق ہے ان کا ایک اندازہ تو ان بیانات سے بھی ہو جاتا ہے جو میں نے سطور بالا

میں خطبات مدراس کے باب الاجتہاد فی الاسلام سے نقل کئے ہیں۔ ویسے جن حضرات کو زیر نظر موضوع سے دل چسپی ہو وہ بہتر ہوگا کہ تمام خطبات، اصل انگریزی متن میں پڑھیں۔ اس طرح منظم اور دیانت دارانہ مطالعہ کرنے سے معلوم ہوگا کہ اقبال بھی اپنے طور پر عصر حاضر میں اسی طرح ایک عظیم متکلم اسلام تھے جس طرح جمال الدین افغانی، شبلی، ابوالکلام آزاد، سید سلیمان ندوی اور ابوالاعلیٰ مودودی رحمہ اللہ تعالیٰ لکھتے۔ لہذا اقبال کی فکر اسلام پسندوں کا سرمایہ ہے، متجددوں کا تحریف پسندوں، لمحوں اور مستشرقوں کا نہیں۔ بعض امور میں اگر ان کی رائے منفرد ہے تو اس کا اظہار بھی شریعت کی مسلمہ حدود میں اور دین اسلام کے مفاد ہی میں ہے۔ ● ●

بہارِ قُدسِ بی نامک،
بچوں کے نام اعضا کو طاقت بخشتا ہے اور دانت
نکلنے کی کیفیت سے محفوظ رکھتا ہے



دماغین
تمام دماغی کام کرنے والوں کے
لئے نایاب دوا

شربت
نزلہ
کہا نسبی اور کام نزلہ
کے لئے

خون صفا
خون کی خرابی، بھروسے
بھنسی، مخاض اور دوار
وغیرہ کا دوا

چند شہور اور پٹنٹ دوائیں



دواخانہ طبیہ کالج مسلم یونیورسٹی علی گڑھ

فہرست مضامین سہ ماہی تحقیقات اسلامی، علی گڑھ

جلد دوم شماره اول تا چہارم جنوری تا دسمبر ۱۹۸۳ء

نمبر شمار مضامین لکھنے والے شماره صفحہ

۱۔ ہرے آغاز

۵	۱	سید جلال الدین عمری	۱۔ شریعت کی ابدیت
۱۲۵	۲	”	۲۔ اسلام کے عالمی نظام میں عورت کی حیثیت
۲۲۵	۳	”	۳۔ اسلام کے مطالعہ کے اصول و شرائط
۳۶۵	۴	”	۴۔ جہیز کا بحران

۲۔ قرآن و حدیث

۲۷۳	۴	”	۱۔ مرد اور عورت کے لئے مطلوبہ صفات
-----	---	---	------------------------------------

۳۔ تحقیق و تنقید

۱۱	۱	ڈاکٹر اشتیاق احمد ظلی	۱۔ تصوف اور غیر منون عبادات
۲۷	۱	۲۔ المسجد الاقصیٰ اور اس کے ماحول کی قدیم تاریخ	۳۔ کیا مہاجورین مکہ خالی ہاتھ مدینہ آنے تھے؟
۱۳۱	۲	ڈاکٹر محمد سلیم مظہر صدیقی	۴۔ محمد صلی اللہ علیہ وسلم

۱۴۶	۲	محمد صلاح الدین عمری ایم۔ اے	۵۔ کیا پیام آپسے پہلے رائج نہیں تھا
-----	---	------------------------------	-------------------------------------

۲۲۸	۳	پروفیسر ندیر احمد	۶۔ مشائخ حیثیت اور حکومت وقت
-----	---	-------------------	------------------------------

۲۷۲	۳	ڈاکٹر اشتیاق احمد ظلی	(بابی و اباط کا تجزیہ)
-----	---	-----------------------	------------------------

۲۸۱	۴	ڈاکٹر محمد سلیم مظہر صدیقی	۷۔ عبد نبوی میں مدنی مسلم معیشت
-----	---	----------------------------	---------------------------------

۴۔ بحث و نظر

۵۲	۱	مولانا صدر الدین اصلاحی	۱۔ اسلام اور جاہلیت کی کشمکش
----	---	-------------------------	------------------------------

۸۵	۱	سید جلال الدین عمری	۲۔ اسلام میں مظلوم کے حقوق
----	---	---------------------	----------------------------

صفحہ	شمارہ	لکھنے والے	مضامین
۱۵۸	۲	پروفیسر مشیر الحق	۳۔ اقبالی نظریہ اقبہاد و پاکستانی عمل میں
۱۷۶	۲	سید جلال الدین عمری	۴۔ اسلام میں مظلوم کے حقوق (۲)
۱۹۶	۲	سلطان احمد اصلاحی	۵۔ محدود تصور مذہب کا پس منظر
۲۹۱	۳	سید جلال الدین عمری	۶۔ قرآن مجید کا تصور حکمت
			۷۔ یورپ میں محکمہ احتساب عقائد کے
۳۱۱	۳	سلطان احمد اصلاحی	ستم خوردوں پر ایک نظر
۴۰۴	۴	ڈاکٹر الطاف احمد اعظمی	۸۔ اسلام کا تصور عبادت
			۹۔ زکوٰۃ کی معاشی اہمیت کے چند پہلو
۴۳۸	۴	ڈاکٹر عبد الغظیم اصلاحی	(علامہ ابن قیم کی نظر میں)
			۵۔ ترحیب و تلیخیص
۹۹	۱	شیخ عبداللہ بن محمد بن حمید	۱۔ رویت ہلال کا مسئلہ (۲)
		(مترجم، مولانا محمد امین اناری)	
۲۲۷	۲	”	۲۔ ” (۳)
۳۳۰	۳	ڈاکٹر بدری محمد فہد	۳۔ مسلمان تانیوں کے تذکرے (۲)
		(مترجم، ابو سعید اصلاحی)	
			۶۔ سیر و سوانح
۲۱۹	۲	ڈاکٹر اقبال حسین	۱۔ مفتی محمد عید من
۴۵۴	۴	”	۲۔ سید شاہ مدن
		”	(اٹھارویں صدی عیسویں کا ایک مجاہد)
			۷۔ نقد و استدراک
۱۱۹	۱	ڈاکٹر اسرار احمد	۱۔ استدراک
۳۵۸	۳	ڈاکٹر محمد حسین مظہر صدیقی	۲۔ جواب آن استدراک

صفحہ	شمارہ	لکھنے والے	مضامین	نمبر شمار
۳۶۵	۴	ڈاکٹر عبدالغنی	۲۔ اقبال کا نظریہ اجتہاد	
			۸۔ تعارف و تبصرا	
۱۱۱	۱	”	۱۔ تحقیقات اسلامی پر ایک نظر	
۲۲۶	۲	ڈاکٹر مسعود الرحمن خاں	۲۔ عربی ادب دیارِ غیر میں	
۲۲۸	۲	ڈاکٹر سید عبدالباری	۳۔ اسلام کی بنیادیں	
۳۵۱	۳	ڈاکٹر عبدالغنی	۴۔ خضراہ	

فہرست مضامین نگاران سہ ماہی تحقیقات اسلامی علی گڑھ

جلد ۲ء شماره اول تا چہارم جنوری تا دسمبر ۱۹۸۳ء

صفحہ	شمارہ	مضامین	مضمون نگار	نمبر شمار
۱۱۹	۱	استدراک	ڈاکٹر اسرار احمد	۱۔
۱۱	۱	تصوف اور غیر منون عبادات	ڈاکٹر اشتیاق احمد ظلی	۲۔
۲۷۲	۳	مشائخِ چشت اور حکومت وقت (بابھی روا بط کا تجزیہ)	”	
۲۱۹	۲	مفتی محمد عبوض	ڈاکٹر اقبال حسین	۳۔
۶۵۴	۴	سید شاہ مدن (اٹھارویں صدی عیسوی کا ایک نقاب)	”	
۴۰۴	۴	اسلام کا تصور عبادت	ڈاکٹر الطاف احمد اعظمی	۴۔
۲۲۰	۳	مسلمان قاضیوں کے تذکرے (۲)	ڈاکٹر بدری محمد فہد	۵۔
		دترمجم ابو سعید اصلاحی		
۵	۱	شریعت کی ابدیت	سید جلال الدین عمری	۶۔
۱۲۵	۲	اسلام کے عالمی نظام میں نبوت کی حیثیت -	”	
۱۴۵	۳	اسلام کے مطالعہ کے اصول و شرائط	”	

صفحہ	شمارہ	مضامین	مضمون نگار	نمبر شمارہ
۳۴۵	۴	جبیرہ کا بحران	سید جلال الدین عمری	
۲۶۳	۴	مرد اور عورت کے لئے مطلوبہ صفات	"	
۸۵	۱	اسلام میں مظلوم کے حقوق	"	
۱۶۲	۲	" (۲)	"	
۲۹۱	۳	قرآن مجید کا تصور حکمت	"	
۱۹۶	۲	محدود تصور مذہب کا پس منظر	سلطان احمد اصلاحی	۷
۲۱۱	۳	یورپ میں محکمہ احتساب عقائد کے ستم خوردوں پر ایک نظر	"	
۵۲	۱	اسلام اور جاہلیت کی کشمکش	مولانا صدر الدین اصلاحی	۸
۱۲۶	۲	محمدؐ (کیا پیام آپؐ پہلے راج نہیں تھا؟)	محمد صلاح الدین عمری ایم اے	۹
۹۹	۱	رویت ہلال کا مسئلہ (۲)	عبداللہ بن محمد بن حمید	۱۰
۲۲۷	۲	" (۳)	"	
		دعوتِ محمدؐ مولانا محمد امین انری (۲)		
۲۷	۱	المسجد الاقصیٰ اور اسکے ماحول کی قدیم تاریخ	جناب عبدالباری ایم اے	۱۱
۲۳۸	۲	اسلام کی بنیادی (تبصرہ)	ڈاکٹر سید عبدالباری	۱۲
۴۳۸	۴	زکوٰۃ کی معاشی اہمیت کے چند پہلو (علامہ ابن قیمؒ کی نظر میں)	ڈاکٹر عبدالنظیم اصلاحی	۱۳
۳۶۵	۴	اقبال کا نظریہ اجتہاد (استدراک)	ڈاکٹر عبدالمنفی	۱۴
۱۱۱	۱	تحقیقات اسلامی پر ایک نظر (تبصرہ)	"	
۳۵۱	۳	حضرت راہ (تبصرہ)	"	
۲۲۶	۲	عربی ادب دیا ر غیر میں (تبصرہ)	ڈاکٹر مسعود الرحمن خاں	۱۵
۲۴۸	۳	فارسی کی قدیم ترین تفسیر یعنی تفسیر طبری (تبصرہ)	پروفیسر تیزیر احمد	۱۶
۱۳۱	۲	کیا مہاجرین مکہ میں بخالی ہاتھ آئے تھے؟	ڈاکٹر محمد السین مظہر صدیقی	۱۷
۲۵۸	۳	جواب آں استدراک	"	
۳۸۱	۴	عہد نبویؐ میں مدنی مسلم معیشت	"	